

Minuti tad-Disa' u Għoxrin (29) Laqgħa tas-Sitt (6) Kunsill tal-Kunsill Lokali San Pawl il-Baħar li saret nhar Il-Ħamis, 20 ta' Mejju 2010 fl-Uffiċċju Amministrattiv ta' l-istess Kunsill Lokali fis-5.30 ta' filgħaxija.

I-laqgħa bdiet fil-5.35 ta' filgħaxija.

Il-Kunsilliera kienu preżenti kif jidher hawn taħt.

	Hin Dhul	Hin Hrug
Sindku Perit Graziella Galea	5.15 p.m.	8.30 p.m.
Viċi Sindku John Bray	Skuzat	
Kunsillier Peter Abela	5.34 p.m.	8.30 p.m.
Kunsillier Ray Bartolo	5.34 p.m.	8.30 p.m.
Kunsillier Alexander Bezzina	5.40 p.m.	8.30 p.m.
Kunsillier Jason Camilleri	5.25 p.m.	8.30 p.m.
Kunsillier Mario Camilleri	5.15 p.m.	8.30 p.m.
Kunsillier Alfred Grima	5.15 p.m.	8.30 p.m.
Kunsillier Raymond Tabone	5.15 p.m.	8.30 p.m.
Kunsillier Frank Gauci	5.30 p.m.	8.30 p.m.
Kunsillier Martin Zerafa	5.40 p.m.	8.30 p.m.

Is-Sindku mexxiet il-laqgħa tal-kunsill.

L-Aġent Segretarju Eżekuttiv, is-Sur John J. Camilleri kien preżenti għall-laqgħa.

Fil-bidu tal-Laqgħa s-Sindku Graziella Galea talbet u giet approvata sospensjoni tar-regolamenti sabiex tagħmel mozzjoni biex jiġi approvat l-appuntament tas Sur John J. Camilleri bħala Aġent Segretarju Eżekuttiv b'effett mit-Tmintax (18) ta' Mejju 2010. Hija spjegat li wara li s-Sinjura M'Rose Camilleri, li kienet is-Segretarju Eżekuttiv ta' dan il-Kunsill, giet trasferita mas-segretarjat tal-Ministru Joe Cassar fid-Dipartiment tas-Sahħa, id-Dipartiment tal-Kunsilli Lokali hatar lis-Sur John J. Camilleri bħala Aġent Segretarju Eżekuttiv b'effett mit-Tmintax (18) ta' Mejju.

Il-Kunsillier Alfred Grima ssekonda din il-mozzjoni u giet approvata unanimament il-ħatra ta' John J. Camilleri bħala Aġent Segretarju Eżekuttiv .

2.00 Assenzjoni tas-Segretarju Eżekkuttiv għall-kariga fil-Ministeru tas-Saħħa.

2.01 Il-Kunsillier Alfred Grima qal li jhoss li kellha tissejjah Laqgħa Straordinarja sabiex il-Kunsill jiġi infurmat b'dan it-trasferiment tas-Segretarju Eżekkuttiv. Barra minnhekk huwa staqsa għaliex ma kienx hemm l'anqas biss "handing over" tax-xogħol lill-Aġent Segretarju Eżekkuttiv qabel ma' seħħ dan it-trasferiment.

Is-Sindku spjegat xi bdil li seħħ permezz tal-bdil fil-liġi li tirregola s-Segretarji Eżekkuttivi. Il-Kunsilliera kollha kienu nfurmati permezz ta' e-mail.

3.00 Qari u Approvazzjoni tal-Minuti tat-Tmienja u Ghoxrin (28) Laqgħa tal-Kunsill (8 ta' April 2010 u Kontinwazzjoni 13 ta' April, 2010).

3.01 Il-minuti tat-Tmienja u Ghoxrin (28) Laqgħa tas-sitt Kunsill li ġew iċċirkulati qabel il-laqgħa ġew meħuda bħala moqrija. Wara li saru l-korrezzjonijiet meħtieġa dawn ġew approvati u ffirmati.

3.02 Il-Korrezzjonijiet li saru huma:

Para 2.08 – Żdiedu l-kliem "u hareġ mill-kamra" fl-aħħar ta' l-ewwel sentenza.

Para 3.14 – It-tielet paragrafu li jibda bil-kliem "Is-Sindku ipproponiet..." ġie immarkat bin numru 3.14A bħala item separat min dak 3.14.

Para 3.21 – Żdiedet is-sentenza "Kien hemm qbil li din il-proposta titla fil-laqgħa li jmiss." fl-aħħar tal-paragrafu.

Para 4.00 (b) – Żdiedu il-kliem "b'eċċezzjoni tal-Kunsillier Bartolo" wara il-kliem "Il-Kunsill approva" fl-aħħar tal-ewwel paragrafu.

Para 8.00 – Inbidlet il-kelma "Tiġdid" mal-kelma "Sejha" u inqatgħu il-kliem "bil-goff SPBLC 02-2009"

Para 9.27 – L-aħħar sentenza tal-paragrafu ġiet taqra hekk: "Ġie nnutat li t-telefon boxes ta' fejn il-Portobello qed jiżgumbraw il-bankina u jiġu spustjati."

Inqata l-isem "Rose Camilleri DPA" u "Rose" fejn jiffirma s-Segretarju Eżekkuttiv fl-aħħar tal-minuti u iddaħlu l-kliem "John J. Camilleri-Agent Segretarju Eżekkuttiv".

4.00 Punti li joħorġu mill-Minuti.

4.01 Dwar para 2.01 (Laqgħa 28 – 8/4/10) – Kienet saret il-laqgħa mal-ex-Direttur tal-Kunsilli Lokali, s-Sur Natalino Attard, dwar dan il każ tal-5% management fee li qed jitlob Adam Bugeja, u qed nistennew deċizzjoni bil-miktub mid-Dipartiment dwar dan.

4.02 Dwar para 2.02 (Laqgħa 28 – 8/4/10) – Kien hemm xi għaqdiet li qalu li ma rċevewx l-ittra dwar il-Forum tal-Għaqdiet. Il-Kunsill reġa kitbilhom.

4.03 Dwar para 2.06 (Laqgħa 28 – 8/4/10) – Il-Kunsill ġie infurmat li saret laqgħa u ġie spjegat x'għandu jsir u x-xogħol għandu jibda il-ġimgħa d-dieħla. Minflok taraġ ser issir niżla.

4.04 Dwar para 3.01 (Laqgħa 28 – 8/4/10) Saret laqgħa u ġie deċiż li jiġi identifikat xi post ieħor fejn ikun jista jitwahħhal l-apparat tal-WIFI.

4.05 Dwar para 3.02 (Laqgħa 28 – 8/4/10) – Il-Kunsill ġie infurmat li li l-konferenza ġiet imħassra u posposta għal Settembru.

4.06 Dwar para 3.07 (Laqgħa 28 – 8/4/10) – Il-Kunsill ġie infurmat li ser jintalab li jsir enforcement tal-liġijiet u jitneħhew it-trakkijiet.

4.07 Dwar para 3.11 (Laqgħa 28 – 8/4/10) – Ma kienx hemm konkorenza biżżejjed għal dan il-programm “e-Councillors” u għalhekk ma sarx.

4.08 Dwar 3.14 (Laqgħa 28 – 8/4/10) – Saru n-no objections u nħarġu l-permessi. L-organizzaturi xtaqu li l-Kunsill jikkollabora f’din l’attività. Il-Kunsillier Mario Camilleri qal li l-Kunsill jista jieħu pubbliċità’ tajba jekk jikkollabora f’din l-attività’ filwaqt li l-Kunsillier Peter Abela iċċara li d-deċiżjoni kienet li l-Kunsill ma jieħux sehem izda biss jagħti n-no objection tiegħu. Dan kien ġie deċiż fid-dawl tal-każ tal-incident f’ta Fra Ben kif ukoll minħabba li dan inaqqas in-negozju miċ-ċentru ta’ Bugibba. Is-Sindku Graziella Galea talbet vot dwar jekk il-Kunsill għandux jipparteċipa. Il-proposta tressqet mill-Kunsillier Mario Camilleri u kienet issekondata mill-Kunsillier Frank Gauċi u kienet tgħid li l-Kunsill għandu jikkollabora fl-attività’ li ser issir f’Kennedy Grove għal żmien il-Logħob tal-futbol għat-tazza tad-dinja. Il-vot ġie ħamsa (5) favur (Graziella Galea, Mario Camilleri, Ray Bartolo, Martin Zerafa, u Frank Gauċi) u ħamsa (5) kontra (Peter Abela, Alfred Grima, Alex Bezzina, Jason Camilleri u Ray Tabone). Is-Sindku Graziella Galea tat il-casting vote tagħha favur il-proposta u għalhekk il-proposta għaddiet.

4.09 Dwar 3.14 (Laqgħa 28 – 8/4/10) – L-avukat ser jiġbor il-punti kollha li qajmu l-Kunsilliera u jinforma lill-Kunsill.

4.10 Dwar 3.16 (Laqgħa 28 – 8/4/10) – Is-Sindku Graziella Galea infurmat li kienu saru ż-żewġ attivitajiet tal-1 u tat-2 ta’ Mejju. Filwaqt li ma tantx kien hemm konkorenza għall-attività’ tal-1 ta’ Mejju, dik tat 2 ta’ Mejju kienet suċċess kbir. Hija infurmat li l-Scouts kienu kkonfermaw li ser jipparteċipaw fl-attività’ tal-1 ta’ Mejju izda filfatt dawn ma attendewx mingħajr ebda avviż. Ġie deċiż li tinkiteb ittra lill s-Scouts fejn jintalbu spegazzjoni. Il-Kunsill wera wkoll l-apprezzament u rringrazzja lill-impjegati u dawk involuti f’dawn l-aktivitajiet. Fl-attività’ tat-2 ta’ Mejju, iż- ŻHN ma pparteċipawx u kienu ser jagħmlu l-attività’ f’data oħra.

4.11 Dwar 3.17 (Laqgħa 28 – 8/4/10) – Il-Kunsill ġie infurmat li kien qed isir sforz sabiex jinstabu l-karti tal-Water Services. Il-Kunsillier Alfred Grima qal li kienet ir-responsabilità’ ta’ l-ex-Segretarju Eżekuttiv li dawn il-karti jinżammu u għallhekk għandu jintalab rendikont mingħandha.

4.12 Dwar 3.21 (Laqgħa 28 – 8/4/10) – Saret diskussjoni dwar applikazjonijiet relatati mall-U.E. billi qabel kien ġie deċiż li din l-item tiġi diskussa. Il-Kunsillier Alfred Grima qal li hemm bżonn li jinħatar Bord għall-għajnuna fill-mili tal-formoli tal-applikazjonijiet tal U.E.. Is-Sindku Graziella Galea ipproponiet li għalissa tiġi posposta din it-talba sakemm s-Segretarju Eżekuttiv

il-ġdid ikun issetilja fil-kariga tiegħu. Il-Kunsillier Peter Abela ssekonda din il-proposta u l-proposta ġiet approvata unanimament. Saret diskussjoni dwar jekk din id-deċiżjoni kienitx tirreferi għall-‘Aġent Segretarju Eżekuttiv’ jew għas-‘Segretarju Eżekuttiv’ u l-Kunsillier Peter Abela insista li huwa kien issekonda l-proposta b’referenza għas- ‘Segretarju Eżekuttiv’ filwaqt li s-Sindku qalet li hija kienet qed tirreferi għall-‘Aġent Segretarju Eżekuttiv’. F’dan l-istadju Peter Abela telaq il-barra mill-Laqgħa. Is-Sindku talbet li jittiehed vot sabiex tiġi ċċarata li r-referenza kienet għall-‘Aġent Segretarju Eżekuttiv’. Ittiehed vot bir-rizultat ta’ tmienja (8) favur (Alfred Grima, Ray Tabone, Alex Bezzina, Jason Camilleri, Frank Gauċi, Martin Zerafa, Mario Camilleri u Graziella Galea) u wiehed (1) kontra (Ray Baartolo). Il-mozzjoni għaddiet.

4.13 Dwar 3.22 (Laqgħa 28 – 8/4/10) – Is-Sindku Graziella Galea infurmat li kien tela’ grupp Pozzallo, Sqallija u li għandha ssir applikazzjoni lill-U.E. mill-Kunsill ta’ Pozzallo sal- 31 ta’ Mejju għall-ġemellaġġ mal-Kunsill ta’ San Pawl il-Baħar.

4.14 Dwar 3.23 (Laqgħa 28 – 8/4/10) – Intalab li t-tqassim ta’ flyers lir-residenti u għaqdiet għandu jsir aħjar għax diversi għaqdiet u każini, kif ukoll residenti, qalu li ma rċevewx il-flyers li tqassmu.

4.15 Dwar 3.30 (Kontinwazzjoni tal-Laqgħa 28 – 13/04/10) - Il-Kunsill ġie infurmat li saret laqgħa mal-avukat u d-Direttur Ġenerali Martin Buġelli fejn ġie deċiż li ssir talba lill-Bord tal-Kuntratti sabiex dan jikkjarifika d-deċiżjoni tiegħu li ma hix daqstant ċara. L-avukat tal-Kunsill ser jagħmel din it-talba billi jikteb lill-Bord. Alfred Grima qal li huwa ma kienx ġie avżat b’dan il-meeting. L-Aġent Segretarju Eżekuttiv ntab jikkomunika ma’ l-avukat Dr. John Bonello dwar jekk intalbitx din il-kjarifika minghand il-Bord.

4.16 Dwar 7.00 (Kontinwazzjoni tal-Laqgħa 28 – 13/04/10) - Ittiehdet deċiżjoni li Paramount Garages jingħatalu x-xogħol għas-servizz ta’ mini buses bir-rati ikkwotati. Il-Kunsillier Jason Camilleri qal li kien skada t-total ta’ P.O.s u ma ġiex infurmat il-Kunsill. Intalab li l-accountant tal-Kunsill tagħmel lista ta’ pagamenti li saru lill-Paramount Garages u din tittella’ fill-Laqgħa tal-Kunsill li jmiss.

4.17 Dwar 9.03 (Kontinwazzjoni tal-Laqgħa 28 – 13/04/10) - Il-Kunsillier Frank Gauċi staqsa kif huwa ma kienx ġie infurmat bill-Laqgħa mal-Kažin tal-Banda. Is-Sindku qalet li hi kienet intalbet mill-kažin tal-banda li ssir din il-laqgħa imma ma kienitx infurmata minn qabel dwar x’kien ser jiġi diskuss f’din il-laqgħa.

4.18 Dwar 9.17 (Kontinwazzjoni tal-Laqgħa 28 – 13/04/10) - Il-Kunsillier Mario Camilleri infurma lill-Kunsill li kienet ser issir laqgħa oħra fil-21 ta’ Mejju 2010 fil-10.00 ta’ filgħodu.

4.19 Dwar 9.19 (Kontinwazzjoni tal-Laqgħa 28 – 13/04/10) - Ġie nnotat li għalkemm dawn il-fjuri ġew verament sbieħ, diġa kien sar vandalizmu u nsterqu xi wħud minn dawn ix-xitel u fjuri.

4.20 Dwar 9.20 (Kontinwazzjoni tal-Laqgħa 28 – 13/04/10) - Ġie nnotat li kien jinhtieg aktar infurzar tal-liġi.

4.21 Dwar 9.21 (Kontinwazzjoni tal-Laqgħa 28 – 13/04/10) - Intalab li jitnehhew dawn is-sandwich sign boards billi jsir infurzar tal-liġi.

4.22 Dwar 9.22 (Kontinwazzjoni tal-Laqgħa 28 – 13/04/10) - Ġie innotat li dawn il-bollards ġew imressqa u għandhom jerġgħu jitpoġġew fejn kienu.

4.23 Dwar 9.23 (Kontinwazzjoni tal-Laqgħa 28 – 13/04/10) - Il-laqgħa mas-sid ma saritx għax il-Viċi Sindku John Bray kien indispost.

4.24 Dwar 9.25 (Kontinwazzjoni tal-Laqgħa 28 – 13/04/10) - Is-Sindku ġiet mitluba tara jekk l-ittra lill-President ta' Malta intbagħtitx.

4.25 Dwar 9.27 (Kontinwazzjoni tal-Laqgħa 28 – 13/04/10) - Alfred Grima talab li l-ewwel telefon boxes li għandhom jinqalaw kienu dawk tal-Pjazza u ta' Portobello. Talab ukoll li jinkitbu ittri lil Shigo u Go. Il-Kunsillier Mario Zerafa qal li t-telefon boxes tax-Shigo kienu fil-proċess li jinqalaw dalwaqt.

4.26 Dwar 9.29 (Kontinwazzjoni tal-Laqgħa 28 – 13/04/10) - Il-Kunsillier Alfred Grima talab li tinkiteb ittra lill Transport Malta.

4.27 Dwar 9.32 (Kontinwazzjoni tal-Laqgħa 28 – 13/04/10) - Frank Gauċi talab jiġi ċċekjat jekk l-ittra lill A C Zammit ntbagħtitx.

4.28 Dwar 9.33 (Kontinwazzjoni tal-Laqgħa 28 – 13/04/10) - Saret laqgħa ma Stephanie Xuereb. Is-sejha għadha ma ħarġitx għax il-Kunsill qed jistenna r-rekwiżiti għal dan iċ-ċentru.

5.00 Skedi ta' Dħul, Pagamenti u Ordnijiet ta' xogħol.

5.01 Ġie deċiż li dan l-item isir qabel items oħra minhabba li kien qed isir il-hin.

5.02 Ġie approvat unanimament ir-Rendikont ta' Dħul kif ipprezentat.

5.03 Il-Kunsillier Raymond Bartolo astjerna fir-rigward tar-Rendikont tal-Pagamenti. Dawn ġew approvati bl-eċċezzjoni tal-pagamenti nru : 1230, 1231, 1232, 1236 u 1269. Rigward il-pagamenti lill ELC intalab li jiġi ċċekjat jekk it-taħwil ta' fjuri kienx inkluż fil-kuntratt jew jekk dawn kienux qed jiġi iċċarġjati extra. Alfred Grima qal li dawn suppost huma koperti bil-kuntratt u li jekk le għandu jinħareġ tender għall-akkwist ta' pjanti. Dan japplika wkoll għal xiri ta' żebgħa. Intalab ukoll li pagament nru. 1269 jiġi iċċarat mal Authorised Officer Ray Grima tal-KKT jekk dan għandux jithallas mill KKT jew mill-Kunsill.

6.00 Estimi Finanzjarji – 1ta' Jannar 2010 sal-31ta'Marzu 2010.

6.01 L-accountant Romina Perici Ferrante ġiet mitluba tintervjeni fil-laqgħa sabiex tagħti spjegazzjoni tal-pożizzjoni ta' l-ewwel kwart tas-sena finanzjarja. Hija spjegat fid-dettal ir-rapport kif ipprezentat u dawn l-istimi ġew approvati unanimament. Intalab li dawn ir-rapporti jibdwew jintbagħtu lil-Kunsilliera aktar kmieni qabel il-laqgħa sabiex wiehed ikun jista

jistudjahom sew. Intalab ukoll li żewġ faċċati tal-analizi tar-rapport finanzjarju u li kienu nieqsa jintbagħtu lil-Kunsilliera kollha wara din il-laqgħa.

7.00 Rizenja ta Skrivana.

7.01 Il-Kunsill ġie infurmat b'rizenja tal-impjegata Sylvie Magri (skrivana) tal-Kunsill. Alfred Grima staqsa għaliex kien qed isehħu dawn ir-rizenji kollha mill-impjegati tal-Kunsill. Is-Sindku spjegat li l-aħhar rizenja kienet madwar sentejn ilu.

7.02 Ġie approvat li din l-iskrivana tingħata dal kollu li hu dovut lilha skont il-liġi.

8.00 Performance Bonus mill-1 ta' Jannar 2010 sa tmiem l-impjeg tas-Segretarju Eżekuttiv u tal-Iskrivana.

8.01 Sar qbil dwar ir-rata li għandha tingħata bħala performance bonus lil-ex Segretarju Eżekuttiv, M'Rose Camilleri. Din għandha tingħata r-rata ta' 7 ½ %.

8.02 Ġie approvat li l-ex-skrivana Sylvie Magri tingħata il-massimu tar-rata ta' performance bonus skont il-collective agreement.

9.00 Tluġ ta' Skala tal-Assistenti Skrivana.

9.01 Ġie approvat unanimament li l-assistenti skrivana Delcine Gauci titla skala fis-salarju.

10.00 Eghluq tal-Laqgħa.

Billi kien sar il-hin (8.30 ta' filgħaxija) il-Laqgħa agġornat għat-tkomplija ta' l-Agenda għal nhar il-Erbgħa 26 ta' Mejju, 2010.

Graziella Galea – Sindku

John J. Cmilleri – Agent Segretarju Eżekuttiv.